

ترکی میں اجماعِ اسلام کی موجودہ حالت

دورہ ترکی کے مشاہدات

جناب خلیل حاکمی صاحب

(۹)

علی بیگ ڈنیرل اور ان کی یونیورسٹی | علی بک دمیرل کی یونیورسٹی گوپراٹیویٹ ہے مگر ایک مکمل یونیورسٹی ہے۔ اس میں سائنس اور ٹیکنالوجی کے تمام علوم پڑھائے جاتے ہیں۔ طلبہ کی تعداد ۵ ہزار سے متجاوز ہے۔ ان میں ۳۰ کے قریب طلبہ علی بک صاحب کے خرچ پر پڑھتے ہیں۔ یونیورسٹی کی عمارت نئی ہے۔ یونیورسٹی کے نچلے حصے میں مسجد ہے۔ علی بک خود بھی نماز کے پابند ہیں اور طلبہ کے اندر بھی اس کا شوق پیدا کرتے رہتے ہیں۔ یونیورسٹی دن کے علاوہ رات کو بھی کھلتی ہے۔ علی بک ہمارے دوست صالح اوزجان سے بڑی محبت کرتے ہیں اور ان کے جماد اور تبلیغی مساعی کے بڑے قدر دان ہیں۔ صالح اوزجان نے بتایا کہ علی بک ڈنیرل مولانا محترم سے خوب واقف ہیں، ہمیشہ مولانا کا ذکر خیر کرتے رہتے ہیں، انہیں بھی مولانا محترم کی ترکی میں آمد کا انتظار ہے، لہذا ان سے ملاقات کر لی جائے۔ علی بک اپنے دفتر میں بیٹھے تھے۔ ہم اجازت لے کر اندر داخل ہوئے۔ صالح اوزجان صاحب نے جب میرا تعارف کرایا تو موصوف نے بڑی گرجو شہی اور خندہ روئی سے استقبال کیا۔ پہلا سوال یہ کیا کہ مولانا مودودی کی صحت کے بارے میں آخری اطلاع کیا ہے، عرض کیا: اللہ تعالیٰ کا بڑا شکر ہے کہ مولانا محترم کے دونوں آپریشن کامیاب ہو گئے اور اب وہ تیزی سے رُو بصحت ہو رہے ہیں۔ پاکستان واپس تشریف لے جانے کے لیے پارہ رکاب ہیں۔ کہنے لگے: مولانا محترم کی صحت اور شفایابی سے ہمیں بڑی مسرت ہوئی ہے۔ اللہ تعالیٰ مولانا کو طویل عمر عطا فرمائے۔ واپسی کی تاریخوں کے بارے میں دریافت کیا۔ میں نے عرض کیا کہ انشاء اللہ ایک دو روز تک ان کی طرف سے واپسی کی تاریخوں کی قطعی اطلاع آجائے گی۔ سابقہ اطلاع یہ ہے کہ ۲۶ دسمبر کو وہ لندن سے روانہ ہو رہے ہیں۔ علی بک ڈنیرل فرمانے لگے: مولانا محترم کی ترکی میں آمد ہمارے لیے بڑے فخر و اعزاز کا باعث ہے۔ یہ ملک

مولانا محترم کا اپنا وطن ہے۔ میری خواہش یہ ہے کہ مولانا محترم ترکی میں میرے مہمان ہوں اور سب سے پہلے میری یونیورسٹی میں خطاب کریں۔ میری طرف سے مولانا کو ضیافت کی پیشکش کر دیں۔ میں نے ان کا شکریہ ادا کیا اور عرض کیا کہ آپ کا یہ پیغام میں مولانا محترم تک پہنچا دوں گا۔ مزید تاکید کرتے ہوئے علی بیگ کہنے لگے کہ "مولانا اس سفر میں بھی میرے مہمان ہوں گے اور آئندہ بھی جب ترکی نشریافت لائیں تو میری ضیافت ریپوز سے ہوں۔ ان کی سب سے پہلی آواز مشرق اور وسط یونیورسٹی کے ہال سے بلند ہوگی۔ اس کے بعد دوسرے کسی ادارے کو اجازت ہوگی کہ وہ مولانا محترم کو مدعو کرے۔" موصوف نے ترکوں کی روایات کے مطابق بڑی بے تکلفی، ہنسائی، تواضع اور عزت و تکریم کا مظاہرہ کیا اور اسلام اور اسلامی اخوت کو باہمی محبت و اُلفت کا اصل رشتہ قرار دیا۔ آخر میں کہنے لگے:

"بیان ہم اسلامی دعوت کو فروغ دینے کی کوشش کر رہے ہیں۔ اسلام کے اندر ہماری بقا اور استحکام کا راز مضمر ہے۔ ترک قوم کی رگ رگ میں اسلام کی محبت رچی ہوئی ہے۔ ہماری خواہش ہے کہ آپ لوگ اس مہم کے اندر ہم سے تعاون کریں اور ہم مل جل کر اسلام کو برتر کرنے کا فرض انجام دیں۔"

میں نے عرض کیا "جماعت اسلامی کے پیام کا مقصد ہی دنیا کے اندر اسلام کا غلبہ ہے۔ یہ جماعت ۱۹۴۱ء میں وجود میں آئی ہے۔ اُس وقت سے لے کر آج تک یہ برابر اسلام کے احياء کے لیے کوشاں ہے۔ زندگی کے ہر پہلو پر اسلام کی پیش کردہ ہدایات کو اس نے اُجاگر کیا ہے۔ تعاون علی الخیر اس کا بنیادی مقصد ہے۔ ترکی کے اندر آپ حضرات کی کوششوں سے اسلام کو تیز زندگی نصیب ہو رہی ہے وہ ہمارے لیے بڑی حوصلہ افزا ہے۔ انیسویں صدی کے اواخر اور بیسویں صدی کے اوائل میں اسلام کے انحطاط کا آغاز بھی ترکی سے ہوا تھا، اور اس کا اغتلاء بھی ہمیں امید ہے ترکی سے ہوگا۔ یہ وہ الفاظ ہیں جو علی بیگ دُنیزل صاحب کی دعوتِ تعاون کے جواب میں راقم الحروف کی زبان پر برہنہ آگئے۔ صالح اوزجان گو مترجم تھے مگر میں نے دیکھا کہ صالح اوزجان خود بھی اس گفتگو سے بڑے مخطوط و مسرور ہو رہے تھے۔ ترکی میں اسلام کے احياء کے لیے جو کچھ کام ہو رہا ہے اُس میں صالح اوزجان کا خون پسینہ بھی بمقدارِ دافتر شامل ہے۔ اس لیے دعوتِ اسلامی کے ذکر سے

وہ جتنے شادمان و فرحان ہوں انہیں حق پہنچتا ہے۔ ترکی کی اسلامی تحریک کو یہ فخر ہے کہ اُس کے ہم نواؤں میں علی بیگ دُغیرا بھی شامل ہیں۔ علی بیگ ایک اچھے، سادہ اور بے لوث مسلمان ہی نہیں، تعلیم و تربیت کے میدان کے شاہسوار بھی ہیں۔ صالح اوزجان نے بتایا کہ علی بیگ بڑی سادہ بود و باش رکھتے ہیں۔ مغربی تہذیب کی خرافات سے دامن کش رہتے ہیں۔ نماز باجماعت کا بڑا اہتمام کرتے ہیں۔ اپنی پاک نفسی اور ملتساری کی وجہ سے انقرہ میں ان کا حلقہ احباب بڑا وسیع ہے۔ ان کا دست و بی ہوگا جو کم از کم نماز کا پابند ہوگا۔ غرور و استکبار ان کے اندر نام کو نہیں۔ اسلامی دعوت و تبلیغ کے معاملے میں جوش و خروش کے بجائے حکمت اور زوراندیشی کے قائل ہیں۔ راقم الحروف نے بھی ترکی کے چند روزہ قیام میں یہ محسوس کیا ہے کہ یہاں اسلامی تحریک جس برق رفتاری کے ساتھ ابھر رہی ہے اُس سے نہ صرف ترکی کے اندر مخالف اسلام طاقتیں چوکٹی بیدار ہیں بلکہ بیرونی طاقتیں بھی اسے دیکھ کر دانت پیس رہی ہیں۔ اس لیے حالات حکمت و تدبیر اور صبر و تحمل کا تقاضا کرتے ہیں۔

نماز عشاء اور نماز تراویح اسی یونیورسٹی کی مسجد میں ادا کی۔ مسجد اسانڈہ اور طلبہ نمازیوں سے بھر گئی۔ سرکاری ملازمین کی ایک تعداد بھی باہر سے تراویح کے لیے یہاں آگئی۔ صالح اوزجان صاحب نے بتایا کہ منصوبہ بندی وزارت کے اکثر بڑے بڑے آفیسر یہاں موجود ہیں۔ مسجد حاضرین کے لیے تنگ ہو گئی۔ یہ حاضرین تمام تراویح تعلیم یافتہ تھے۔ ایک حافظ امام، ایک خطیب اور ایک مؤذن اس مسجد کے لیے مخصوص ہیں۔

محلہ: مورد بھی کے نائب صدر سے ملاقات | صالح اوزجان ماتھک اور درویش صفت آدمی ہیں۔ تراویح سے فارغ ہوئے تو کہنے لگے محلہ مورد بھی کے نائب صدر شیخ نیشار نو ناکوز سے مل لیں۔ انقرہ کی نئی آبادی میں شیخ نیشار کا گاہ ہے۔ یونیورسٹی سے سیدھے شیخ کے گھر پہنچے۔ سردی کی وجہ سے سڑکوں پر زیادہ رونق نہیں ہے۔ اکادمی ٹرکوزی نظر آجاتی ہے۔ اور باپیر جگہ جگہ تجارت بنکاسی، کمرشل بنک کے بجلی کے استمارات دکھ رہے ہیں اور با قدم قدم پر مصطفیٰ کمال کے مجتھے راہ گیروں کا سامنا کرتے ہیں۔ شیخ نیشار کے گھر پر جب دستک دی تو قدیم ترکی روایت کے مطابق سب سے پہلے اُن کے چھوٹے چھوٹے بچے باہر نکلے۔ انہوں نے ہمارے ہاتھوں کو نرمی آداب کے مطابق بوسہ دیا۔ ہمیں گیلری میں لے گئے۔ اور کوٹ اتار کر کھڑکیوں پر لٹکانے، بوٹ اُتارے اور سیلیر

پنٹائے۔ ہم کمرہ ملاقات میں جا کر بیٹھے ہی تھے کہ شیخ یشار آگئے اور عربی زبان کے شمسۃ اور بلغ اسلوب کے ساتھ ہمارا خیر مقدم کیا۔ مولانا محترم کی بار بار خیریت پوچھی۔ اور ہر مرتبہ مولانا کے لیے سماحتاً استاذ کا لقب استعمال کیا۔ ابتدائی کلمات کے بعد اندر گئے اور جب آئے تو ان کے اپنے ہاتھ میں ترکی قہوہ کا ٹرس تھا اور پچھے خشک اور تازہ پھلوں کی رکابیاں اٹھائے ہوئے تھے۔ یوں تو ہر ترک کو تو واضح اور مہمان نوازی کی عادت اباً عن جد ورتے میں ملی ہے، مگر خاص طور پر وہ گھرانے جن میں اصل ترکی تہذیب زندہ ہے اور یہ تہذیب حاضر کی میخار سے محفوظ رہے ہیں اس میں پیش پیش ہیں اور عثمانیوں کے دور کی یاد تازہ کر دیتے ہیں۔ شیخ یشار کا گھرانہ عثمانی اور کُرڈی دو خوبیوں کا منجم ہے۔

شیخ یشار کی شخصیت | اس وقت ترکی کے اندر شیخ یشار نہایت اہم کردار ادا کر رہے ہیں۔ ترکی میں اسلامی ذوق کو پروان چڑھانے کے لیے بیحد مفید خدمات سرانجام دے رہے ہیں۔ محکمہ امور مذہبی کا نام نظم و نسق عملاً ان کے ہاتھ میں ہے اور جب سے انہوں نے اس محکمے کا چارج لیا ہے اس میں غیر معمولی شادابی اور حرکت پیدا ہو گئی ہے۔ شیخ یشار کی عمر ۵۵ سال سے زائد ہے۔ مگر ڈاڑھی میں سیاہی سفیدی پر غالب ہے۔ صحت اور توانائی قابل رشک ہے۔ قدرتی شخص پر علم کا غارہ بہار فزوں دکھا رہا ہے۔ قدیم ترکی کے بھی عالم ہیں اور جدید ترکی پر بھی عبور ہے۔ عربی زبان پر پوری دستگاہ حاصل ہے۔ محکمہ مشاغل کے باوجود مطالعہ میں کمی نہیں آئی۔ ذاتی لائبریری میں کتابوں کا اچھا ذخیرہ ہے۔ صالح اور جان اور ترکی کی اسلامی تحریک چونکہ لازم و ملزوم ہیں اس لیے شیخ یشار صالح اور جان کی نہ صرف ہمت افزائی کرتے ہیں بلکہ مفید مشورے بھی دیتے ہیں۔ مسجدوں اور ان کے اماموں، خطیبوں اور مفتیوں کا وسیع نظام بڑی خوش اسلوبی کے ساتھ چلا رہے ہیں۔ محکمہ امور مذہبی کو ڈرون ترکی پاؤنڈ کے بھٹ پر منقرت ہے۔ اس کے لیے ایسی ہی موزون اور مخلص شخصیت کی ضرورت تھی۔ اس کے مقابلے میں اپنے ملک میں دیکھیے، اوقات کے محکمہ کی سربراہی ایک سی ایس پی افسر کے حوالے کی گئی ہے جو دین کے علم سے کورا ہے، جس کے اشتراک رجحانات کسی سے چھپے ہوئے نہیں ہیں، اور جسے ہر گراہی کی ہمت افزائی کرنے اور علماء کی تذلیل و تضحیک کرنے میں کوئی باک نہیں ہے۔

ترکی میں شیخ الاسلام کا عمدہ اگرچہ مصطفیٰ کمال نے ختم کر دیا تھا، مگر ترک مسلمان شیخ یشار کو "شیخ اسلام"

ہی کے لقب سے پکارتے ہیں۔ شیخ یشار سے رات گئے تک گفتگو ہوتی رہی۔ یہ گفتگو اس قدر مطبوعاتی اور دلکش اور مطابق ذوق تھی کہ ہم تینوں اس میں محو ہو گئے۔ جب آدھی رات ہو گئی تو قصداً اس حدیثِ ذوالشجون کا سلسلہ منقطع کرنا پڑا اور باقی کل کے لیے اٹھا رکھا۔ شیخ یشار نے پہلے تو مجھ سے مولانا محترم کے ذاتی اور تاریخی حالات سُننے۔ مولانا محترم کی عمر کیا ہے؟ تعلیم کتنی ہے؟ کس خاندان سے تعلق رکھتے ہیں؟ کس زبان میں دسترس رکھتے ہیں؟ بچپن اور جوانی کا زمانہ کیسا تھا؟ اپنی دعوت کا آغاز کیسے کیا اور کن حالات میں کیا؟ ترجمان القرآن سے پہلے کیا کام کرتے رہے؟ تحریکِ خلافت اور دوسری تحریکوں کے بارے میں ان کی کیا رائے تھی؟ خالدہ ادیبہ خانم پر ان کی تنقید نہایت صحیح ہے، ان تمام معلومات کا ماخذ کیا تھا جب کہ خود ترکی کے اکثر لوگ ان معلومات سے بے برہ تھے؟ تصنیفات کی کل تعداد کیا ہے؟ کن کن زبانوں میں ان کا ترجمہ ہو چکا ہے؟ تفہیم القرآن کتنی لکھی جا چکی ہے اور کتنی چھپ چکی ہے؟ کس فقہی مذہب کو ترجیح دیتے ہیں؟ یومیہ مشاغل کیا ہیں؟ جماعتِ اسلامی کب وجود میں آئی؟ کس کس مرحلے سے گزری؟ کیا جماعتِ قیامِ پاکستان کے حق میں تھی؟ جماعت کا نظم کیا ہے؟ ملک کے اندر اس کے اثرات کتنے ہیں؟ ملک کے موجودہ حالات کیا ہیں؟ حالیہ ہنگاموں کا پس منظر کیا ہے؟ راقم الحروف اپنی معلومات کی حد تک ان تمام سوالوں کا جواب دیتا رہا۔ اور شیخ یشار سے وعدہ کیا کہ جماعت کی مفصل تاریخ کے بارے میں انہیں دو کتابیں مہیا کرے گا جن میں انہیں اکثر و بیشتر باتیں معلوم ہو جائیں گی۔

زمین دوز عربی مدرسے | شیخ یشار کُردی الاصل ہیں۔ ترکی کُرد دینداری اور شجاعت میں بڑی شہرت رکھتے ہیں۔ ترکی کا قوم پرست طبقہ (یعنی طورانی ترک) کُردوں کو ناپسندیدگی کی نظر سے دیکھتا ہے۔ ادھر کُرد بھی

۱۔ خالدہ ادیبہ پر مولانا محترم کی تنقید ”ترکی میں مشرق و مغرب کی کشمکش“ کے عنوان سے ”تنقیحات“ میں موجود ہے۔ تنقیحات کا عربی ترجمہ ”دفعن و الحضانة العربیة“ کے نام سے چار سال ہوئے چھپ چکا ہے۔ شیخ یشار کا اشارہ اسی مضمون کی طرف ہے۔

۲۔ ایک مولانا مسعود عالم مرحوم کی کتاب ”تاریخ الدعوة اسلامیہ فی البندہ“ اور دوسرا ایک پمفلٹ ”الجماعۃ الاسلامیہ فی پاکستان“ یہ دونوں عربی میں ہیں۔ اول الذکر بیروت میں چھپی ہے اور دوسری پاکستان میں۔

سائیل ترکیوں سے بیزار رہتے ہیں۔ کیونکہ وہ ہی فری میسن اور دوغما اور یہودی اثرات سے متاثر ہو کر ترکی نسل پرستی کے علمبردار بنے، انہی کی محافطوں سے سلطنت عثمانیہ کے ٹکڑے اُڑے، انہی نے خلافت کو ختم کیا اور وہی ترکی کو لادینی اور مغربی تہذیب کے راستے پر زبردستی دھکیل دھکیل کر لے گئے۔ کڑوی اور سلاشکی دو مختلف مصیبتوں کا عنوان بھی ہے اور پھینتی بھی۔ ترکی کا ایک مشکوک اخبار شیخ یشار کو یہ طعنہ دینا رہتا ہے کہ یہ نرد ہیں یعنی ان سے بچو۔ شیخ یشار نے بتایا کہ انہوں نے ثانوی تک ترکی کے سیکولر اسکولوں میں تعلیم حاصل کی ہے۔ اس کے بعد انہیں دینی تعلیم اور عربی کا شوق پیدا ہوا۔ مگر یہ شوق کیسے شرمندہ تکمیل ہو؟ ملک کے اندر سیکولر تعلیم کا غلبہ تھا۔ اور دینی تعلیم کے حصول کے لیے ملک سے باہر نکلنے کی بھی اجازت نہ تھی۔ یہ مشکل نہ صرف شیخ یشار کے لیے پریشانی کی موجب تھی بلکہ تمام ترک مسلمانوں کے لیے تعلق و اضطراب کا سبب بن چکی تھی۔ مگر ترک مسلمان اس لحاظ سے غیر معمولی داد و نحسین کا مستحق ہے کہ اس نے روزِ سیاہ میں بھی "پیر کنعان" سے تعلق نہ توڑا اور اپنی ہر مشکل کا کوئی نہ کوئی حل نکال لیا۔ جب عربی اذان ممنوع تھی تو گھروں کے اندر چھپ چھپ کر عربی میں اذان دیتے اور نماز پڑھتے۔ شادی بیاہ کے قوانین اسلامی شریعت کے خلاف دیکھے تو اس باب میں بھی بڑا دلچسپ راستہ پیدا کر لیا۔ دینی اور عربی تعلیم کے لیے بھی انہوں نے خطر پسندی کا ثبوت دیا اور زمین دوز دینی مدرسے قائم کر دیے۔ زمین دوز دینی مدرسوں کا وسیع نظام تھا اور پولیس بڑی جلد و جہد اور جبر و تشدد کے باوجود ان کا سراغ لگانے میں ناکام رہتی تھی۔ ان مدرسوں میں تعلیم دینے والے اور تعلیم حاصل کرنے والے دونوں اپنی جانیں تنجیلی پر لیے پھرتے تھے۔ آنحضرت صلی اللہ علیہ وسلم کے یہ الفاظ ان پر کما حقہ صادق آتے تھے کہ "کالقاہض علی الناس" رگڑو یا آگ مٹھی میں لے رکھی ہے۔ شیخ یشار نے بتایا کہ انہوں نے بھی ایسے ہی ایک مدرسے میں چار سال تک تعلیم حاصل کی ہے۔ ان کی دینی معلومات اور عربی زبان کا ذوق اسی مدرسے کا رہا۔ شیخ بتانے لگے، ایک مرتبہ ایسا ہوا کہ مدرسے میں موربا تھا۔ استاذ طلبہ کے سامنے فقہ کے کسی مسئلے پر بحث کر رہے تھے۔ میں بھی ان میں شریک تھا۔ دریں اثناء ایک باہر کا دروازہ کھٹکایا گیا۔ ہمیں متعلقہ آدمی نے اشارہ کر دیا کہ پولیس دروازے پر ہے اور وہ اس مدرسے پر چھاپہ مارنا چاہتی ہے۔ چنانچہ ہم تمام طلبہ مع کتابوں کے ایک ایسے خفیہ دروازے

سے نکل گئے جسے ہم "ایمر جنسی گیٹ" کہا کرتے تھے۔ ہمارے اسٹاڈ نے دروازہ کھولا۔ پولیس کے سپاہی دندناتے ہوئے اندر داخل ہوئے اور بڑی جا بکدستی کے ساتھ اصراراً حرا منوں نے ہاتھ مارے۔ مگر انہیں کوئی ایسی چیز ہاتھ نہ لگی جس سے یہ ثابت کر سکیں کہ یہاں "رجعت پسندوں" اور "انقلاب دشمنوں" کا کوئی اڈا ہے۔ اسٹاڈ کو دھکیاں دیں، مگر انہوں نے کہا کہ یہ ذاتی رہائش گاہ ہے، تم جس شعبہ کی بنا پر یہاں آئے ہو وہ درست نہیں ہے۔ آخر کار پولیس کا دستہ خائب و خاسر واپس لوٹ گیا مگر اُس وقت ذرا بھی غفلت یا سستی ہو جاتی یا "رصد گاہ" کا نظام ڈھیلا ہو جاتا تو یقیناً ہم سب پولیس کے قبضے میں ہوتے اور موت کی سزا سے لے کر عمر قید کی سزا تک سے دوچار ہوتے۔ شیخ بشار اپنی یہ حکایت سنانے ہوئے خیالات کی دنیا میں نہایت گہرے ڈوب گئے اور ان کی آنکھیں یوں ایک جگہ پر مرکوز ہو گئیں جیسے وہ اپنی گزشتہ زندگی کی فلم کا بغور مشاہدہ کرتے کرتے تھے۔ ایک یہ محسوس کرنے لگے ہوں کہ وہ فلم نہیں دیکھ رہے بلکہ حقیقتِ حال کے اسٹیج پر بیٹھے ہوں۔ بڑی گرجدار آواز اور فخریہ لہجے میں کہنے لگے کہ وہ دور سخت مشکلات کا دور تھا۔ میں نے ان مشکلات کی طوفان خیز فضا میں چار سال گزارے ہیں۔ حکمرانوں کو ضد تھی کہ ترکی میں عربی کا ایک لفظ سنانا نہ دے اور ہم درویشوں کو ضد تھی کہ عربی سے ہمیں کوئی محرم نہیں کر سکتا۔ یہ ہمارا سرِ راہِ ایمان ہے۔ اور ہم ہیں تو ابھی راہ میں ہیں سنگ گراں اور پھر شیخ بشار نے کہا کہ وہ سابقہ نسل جو عربی سے دُور رکھی گئی ہے اور موجودہ نسل جسے اب عربی تعلیم کی پوزی آزادی اور سمولت حاصل ہو چکی ہے، دونوں کے درمیان ہم نقطہٴ ماسکہ بنے ہوئے ہیں اور ہزار اشتد کے باوجود اس مقدس سلسلے کے اندر کلی انقطاع نہیں پیدا ہونے دیا گیا ہے۔ شیخ نے اُس دور کے بارے میں نہایت اچھا فقرہ بولا۔ کہنے لگے "اُس وقت" اس سرزمین کا بطن اس کے ظاہر سے بہتر تھا۔ کیونکہ ظاہر "بقول اتاترک" ترکوں کا باپ یہ کہتا ہے، پکار رہا تھا اور بطن "قال اللہ وقال الرسول" رُخا اور اس کے رسول نے یہ فرمایا کہ رہا تھا۔ شیخ بشار نے بتانا کہ زمین دوز خفیہ عربی مدرسے ارضِ روم اور شرقی علاقے میں بکثرت پھیلے ہوئے تھے اور ان علاقوں میں آج بھی ایسے لوگ کثیر تعداد میں ملیں گے جنہوں نے ان مدرسوں میں تعلیم پائی ہے۔

باقی